

ARB-Vegleiðing

V-A001-3

Stødd av stovum á dagstovnum

Fyrstu ferð útgivin: 2004/10

Seinast dagförd:

Arbeiðseftirlitið

Hvat er ein ARB-Vegleiðing?

ARB-vegleiðingar vegleiða um hvussu reglurnar í arbeiðsumhvørvislógini skulu skiljast/tulkast. ARB-vegleiðingar verða brúktar til at:

- greina út orð og setningar í reglunum (lóg og kunngerðir),
- greiða frá hvussu krøvini í reglunum kunna lukast í royndum,
- greiða frá vitan um tulkningar av reglunum í samband við dómur,
- greiða frá hvussu arbeiðsumhvørvislógin er samansett og hvørji øki hon umfatar.

Er ein ARB-vegleiðing bindandi?

ARB-vegleiðingar eru ikki bindandi fyri virkir, trygdarskipan e.o., men vegleiðingarnar eru skrivaðar út frá reglum (lóg og kunngerðum), sum eru bindandi.

Týðningurin av vegleiðing í lutfalli til kunnleika hjá móttakara

Fylgjan av at hava móttikið kunning við hesi vegleiðing er eyðkend við, at arbeiðsgevarin eftir kunningina, ikki kann siga seg ókunnugan um innihaldi í lógini og um, hvørji krøv sum skulu vera uppfyllt, og hvussu hetta skal gerast. Tað merkir serliga fyri eina løgtingslóg sum arbeiðsumhvørvislógina, sum inniheldur breitt orðaðar trygdarnormar, at tað undir givnum umstøðum, kann føra til, at tað verður tilmælt at reisa rættarlíga ákæru, orsakað av vitanini frá tí givnu vegleiðingini. Tá móttakarin við vegleiðingini fær kunnleika til fyriskipanar møguleikar, er tað ikki manglandi kunnleiki, men heldur óvilji, sum er orsök til, at lógarinnar krøv ikki verða uppfyllt.

Arbeiðseftirlitið setir ikki onnur krøv, um t.d. eitt virki hevur gjørt sum tilskila í eini vegleiðing.

Virkin kann loysa uppgávarnar á annan hátt, men Arbeiðseftirlitið vil tá meta um, um hesin háttur er líka so tryggur og í trá við reglurnar.

Arbeiðseftirlitið

Boks 1134

FO-110 Tórshavn

Tlf.: + 298 357811

Fax.: + 298 357810

T-post.: arb@arb.fo

Heimasíða: www.arb.fo



Stödd av upphaldsrúmum/stovum á dagstovnum.

Lógargrundarlag:

Lögtingslóg nr. 70 um arbeiðsumhvørvi frá 11. mai 2000.

Kunngerð nr. 8 um innrætting av føstum arbeiðsrúmum frá 13. februar 2002.

- Upphaldsrúm/stovur skulu ventilerast við ventilatiónsskipan, sum fevnir um útsúgving umframt innblásing av frískari útiluft uttan nervandi gjóstur.
- Loftshæddin skal í minsta lagi vera 2,5m.
- Luftrúmið skal í minsta lagi vera 8m^3 pr. vaksi fólk og 6m^3 pr. barn.
- Frí gólvvidd pr. vøggustovubarn (0 – 3 ár) skal í minsta lagi vera 3m^2 .
- Frí gólvvidd pr. barnagarðsbarn (3 – 6 ár) skal í minsta lagi vera 2m^2 .

Frí gólvvidd verður roknað sum bruttovidd minus fast og leyst innbúgv. Viðv. leysum innbúgvi kann Arbeidseftirlitið góðtaka, at 15% verða drigin frá, um neyv uppgerð ikki er tøk.

Sostatt skulu atlit takast til bæði gólvvidd og luftrúm, tá samlaða talið av vaksnum og børnum skal ásetast. Niðanfyri eru givin tvey dømi:

Dømi 1

Eitt bólkarúm í einari vøggustovu hevur eina brutto gólvvidd uppá 40m^2 . Fast og leyst innbúgv er uppgjørt til 6m^2 , og hæddin í rúminum er 2,5m.

Fría gólvviddin er $40\text{m}^2 - 6\text{m}^2 = 34\text{m}^2$.

Hægsta barnatal roknað út frá gólvviddini er $34\text{m}^2 / 3\text{m}^2 = \underline{11 \text{ vøggustovubørn}}$.

Luftrúmið er tilsamans $40\text{m}^2 \times 2,5\text{m} = 100\text{m}^3$

11 børn skulu hava tilsamans $11 \times 6\text{m}^3 = 66\text{m}^3$, so 34m^3 eru eftir til starvsfólk og møguligar stuðlar svarandi til $34\text{m}^3 / 8\text{m}^3 = \underline{4 \text{ vaksin}}$.

Dømi 2

Eitt bólkarúm í einum barnagarði hevur eina brutto gólvvidd uppá 40m^2 . Fast og leyst innbúgv er uppgjørt til 6m^2 , og hæddin í rúminum er 2,5m.

Fría gólvviddin er $40\text{m}^2 - 6\text{m}^2 = 34\text{m}^2$.

Hægsta barnatal roknað út frá gólvviddini er $34\text{m}^2 / 2\text{m}^2 = \underline{17 \text{ barnagarðsbørn}}$.

Luftrúmið er tilsamans $40\text{m}^2 \times 2,5\text{m} = 100\text{m}^3$

17 børn skulu hava tilsamans $17 \times 6\text{m}^3 = 102\text{m}^3$, og nú sæst, at luftrúmið er ov líti, og onki er eftir til starvsfólk. Skulu t.d. 2 starvsfólk vera í rúminum ísenn, so skulu tey hava tilsamans $2 \times 8\text{m}^3 = 16\text{m}^3$.

Sostatt verða 84m^3 eftir til børnini svarandi til $84\text{m}^3 / 6\text{m}^3 = \underline{14 \text{ barnagarðsbørn}}$.

Gildi fyri vegleiðingina.

Hendan vegleiðing kemur í gildi 2/11-04.

ARBEIÐSEFTIRLITIÐ, 19/10-04.

Karl Joensen, stjóri (sign.)